

## एक नजर में

### ग्राहक ने होटल कर्मचारी पर झार से किया हमला

इंदौर. छत्रीपुरा थाना क्षेत्र में एक अजीबोगरीब मामला सामने आया है. यहां मालगंज इलाके के एक होटल पर पोहा खाने पहुंचे युवक ने इंतजार करने की बात सुनते ही हांगामा खड़ा कर दिया. आरोपी ने दुकान कर्मचारी पर झारा उठाकर हमला कर दिया और धमकाते हुए वहां से निकल गया. छत्रीपुरा थाने पहुंचे फरियादी राजू धानक ने रिपोर्ट दर्ज कराई है. राजू अग्रपूर्णा रिफ़ेशमेंट होटल, मालगंज चौराहा पर काम करता है. गुरुवार दोपहर करीब 12 बजे शैलेन्द्र ठाकुर निवासी धार नाका महु होटल पर आया और पोहा मांगा. जब राजू ने कहा कि थोड़ा समय लगेगा, तो आरोपी गालियां देने लगा. पीड़ित ने गालियां देने से मना किया तो शैलेन्द्र ने पास रखा वासनी वाला झारा उठाकर उसके बाएं हाथ पर वार कर दिया. बीच-बचाव करने पहुंचे संतोष पाल को भी आरोपी ने गालियां दीं. जाते-जाते धमकी दी कि आज तो बव गया, आगे तेज चला तो जान से खत्म कर दूंगा. पुलिस ने आरोपी शैलेन्द्र ठाकुर के खिलाफ मारपीट, गाली-गलौज और जान से मारने की धमकी की धाराओं में प्रकरण दर्ज कर जांच शुरू कर दी है.

### घायल आठवों के छात्र की चार दिन बाद मौत

इंदौर. द्वारकापुरी थाना क्षेत्र में चार दिन पहले हुए सड़क हादसे ने एक परिवार की खुशियां छीन लीं. इलाज के लिए अस्पताल में भर्ती आठवीं कक्षा के छात्र शुभम ने शुक्रवार को दम तोड़ दिया. हादसे में उसकी बुआ का बेटा भी घायल हुआ था, जो अब भी अस्पताल में ज़िंदगी और मौत के बीच जुझ रहा है. शुभम पिता एकराज निवासी फूटी कोठी अपने बुआ के बेटे के साथ बाइक पर फूटी कोठी से चंदन नगर चौराहा की ओर जा रहा था. तभी अचानक तेज रफ़्तार वाहन ने उन्हें जोरदार टक्कर मार दी. दोनों गंभीर रूप से घायल हो गए थे. नाबालिग शुभम को अस्पताल में भर्ती किया गया, लेकिन चार दिन तक ज़िंदगी से जुझने के बाद उसने दम तोड़ दिया. पुलिस ने शव को पोस्टमार्टम के लिए भेजा और अब हादसे में शामिल वाहन चालक की तलाश में जुटी है.

### सूने घर और निर्माणाधीन मकान को निशाना बना गए चोर

इंदौर. शहर में चोरों ने एक बार फिर पुलिस की सुरक्षा व्यवस्था को चुनौती दी है. बाणगंगा और लसुडिया थाना क्षेत्रों में हुई चोरी की दो वारदातों में बदमाश नकदी, जेवर और निर्माण सामग्री ले उड़े. दोनों ही मामलों में पुलिस ने अज्ञात आरोपियों के खिलाफ प्रकरण दर्ज कर जांच शुरू कर दी है. फरियादी संतोष पांडे निवासी श्री कुशवाहनगर के सूने मकान में 1 सितंबर को चोरी हुई. अज्ञात चोर ताला तोड़कर घर के भीतर घुसे और अलमारी का लॉकर तोड़कर उसमें रखे सोने के जेवर और 3 हजार रूपए चुरा ले गए. घटना का पता चलने पर फरियादी ने पुलिस को रिपोर्ट दी, जिस पर अज्ञात आरोपी पर केस दर्ज किया गया. इधर, लसुडिया थाना क्षेत्र के बायपास रोड स्थित साकार्य टाउन में निर्माणाधीन मकान को भी चोरों ने निशाना बनाया. फरियादी श्याम प्रताप दुबे निवासी रामगंगा की शिकायत के मुताबिक, 3 सितंबर की रात बदमाश वहां से बिजली फिटिंग का सामान और करीब 25 बंडल वायर ले उड़े. लगातार रहे चोरियों से स्थानीय रहवासी और मकान मालिक दहशत में हैं. लोगों का कहना है कि पुलिस की गश्त बढ़ाए बिना इस पर अकुश लगाना मुश्किल होगा.

### समाजसेवा ही ईश्वरी की सच्ची पूजा: डॉ. पटेरिया

महु. राष्ट्रीय मानव अधिकार महिला एवं बाल विकास आयोग की प्रदेश सचिव डॉ. कनक राजेश पटेरिया समाजसेवा के क्षेत्र में एक प्रेरणादायक नाम हैं. उच्च शिक्षा प्राप्त करने के बावजूद उन्होंने अपना जीवन समाज के उत्थान और मानव कल्याण को समर्पित किया है. 5 सितंबर 1976 को जन्मी डॉ. पटेरिया ने एम.एससी. (रसायन शास्त्र), मास्टर ऑफ सोशल वर्क तथा बी.एड. की शिक्षा प्राप्त की. शिक्षा के साथ ही उनके जीवन का मूल उद्देश्य हमेशा समाज के वंचित वर्गों की मदद करना रहा. महिलाओं और बच्चों के लिए विशेष योगदान रहा.

जिसमें एनआरएलएम के माध्यम से महिलाओं को आर्थिक स्वावलंबन की राह दिखाना और उनके उत्पादों को बाजार उपलब्ध कराना, अब तक 150 से अधिक बच्चों को शिक्षा हेतु पुस्तकें, यूनिफॉर्म और अन्य सामग्री उपलब्ध कराना, विद्यालयों एवं महाविद्यालयों में कैरियर काउंसलिंग कैम्प आयोजित कर बच्चों को भविष्य के लिए तैयार करना, बच्चों को अवसाद और आत्महत्या जैसी प्रवृत्तियों से बचाकर उन्हें जीवन में सकारात्मक सोच देना प्रमुख रहे. उनके सम्मान और उपलब्धियां हैं - वर्ष 2019 में राष्ट्रीय ग्रामीण विकास एवं पंचायती राज संस्थान द्वारा मास्टर रिसोर्स पर्सन के रूप में चयन, आरजीएसए के अंतर्गत विकास योजना का निर्माण, वर्ष 2024 में ग्लोबल नेशन ओपन यूनिवर्सिटी, मुंबई द्वारा डॉक्टरेट की मानद उपाधि से सम्मानित. डॉ. पटेरिया का कहना है समाज की सेवा ही ईश्वर की सबसे बड़ी पूजा है. यदि एक भी महिला आत्मनिर्भर बन सके और एक भी बच्चा मुस्कुराकर जीवन जीना सीख सके, तो वही मेरे जीवन की सच्ची सफलता है.

### महु गुरु द्रोण अवार्ड, 101 गुरुओं को मिला सम्मान

महु. शिक्षक दिवस पर महु ने इतिहास रच दिया। नगर में पहली बार ऐसा अवसर आया जब एक ही मंच से नगर के 101 वरिष्ठ शिक्षकों को सम्मानित कर उन्हें महु गुरु द्रोण अवार्ड प्रदान किया गया. यह आयोजन न केवल शिक्षकों के गौरव को बढ़ाने वाला था बल्कि शिक्षा और समाज के बीच गहरे रिश्ते को भी उजागर करने वाला रहा. स्थानीय चोपड़ा वाटिका में आयोजित इस समारोह का वातावरण पूरी तरह से शिक्षकों के सम्मान को समर्पित था। सामाजिक विचार मंच की पहल पर यह कार्यक्रम रोटी वलब, भूतपूर्व सैनिक संगठन, रोटी वलब ऑफ महु कैंट और इनरव्हील वलब के संयुक्त तत्वावधान में संपन्न हुआ. सम्मानित शिक्षकों को शाल, श्रीफल, प्रतीक चिन्ह और प्रमाण पत्रक भेंटकर अभिनंदन किया गया. कार्यक्रम में मुख्य अतिथि के रूप में शिक्षक ट्रेनर और मोटिवेशनल स्पीकर गौरव सिंह सोलंकी उपस्थित रहे. वहीं विशेष अतिथियों में पूर्व आर्मी लेफ्टिनेंट वासुदेवन, जनपद अध्यक्ष सरदार मालवीय, पूर्व नगर अध्यक्ष गोपाल जोशी, होम्सोपी विरोधज्ञा डॉ. अनिषे श्रीवास्तव, रोटी वलब अध्यक्ष रमेश जैन राही, रोटी वलब कैंट अध्यक्ष राजेश पाटीदार, इनरव्हील वलब अध्यक्ष प्रीति खडेलवाल, पब्लिशन एकेडमी के निखिलेश तिवारी, डॉ. अनुपम श्रीवास्तव, दंत चिकित्सक डॉ. लकी खडेलवाल और लायंस वलब के विनोद जायसवाल शामिल रहे. समारोह की अध्यक्षता समाजसेवी शैलेन्द्र शुक्ला ने की जबकि मंच व्यवस्था की जिम्मेदारी समाजसेवी शिल्पी शुक्ला ने संभाली। संचालन डॉ. प्रमोद श्रीवास और स्मृति दुबे ने किया और अंत में आत्मीय आभार मनीष श्रीवास्तव ने व्यक्त किया. कार्यक्रम की सबसे बड़ी विशेषता यह रही कि इसमें नगर के लगभग 52 स्कूलों के शिक्षकों को एक साथ सम्मानित किया गया.

### कलश चतुर्दशी पर चल समारोह निकला



महु. पर्युषण महापर्व के तहत दिगम्बर जैन समाज ने शनिवार कलश चतुर्दशी पर्व मनाया। शाम को नगर में चल समारोह निकला. वहीं मंदिरों में कलशाभिषेक भी हुए. नगर के जैन गली स्थित बड़े मंदिर जी, सांघी स्ट्रीट स्थित अजमेरी मंदिर जी, तैरापथी मंदिर जी और चेत्याल्य जी में सुबह नियमित पूजन के साथ ही शांतिधारा हुई और भगवान वासु पुत्र्य जी के निर्वाण दिवस पर लाडू चढ़ाए गए. इसके बाद शाम चार बजे से जैन गली से चल समारोह की शुरुआत हुई. बड़े मंदिर जी में कलश की बोली का सोभाग्य नरेंद्र कुमार बाबूलाल जैन परिवार को मिला. चल समारोह जैन गली से होकर हुती की चौक, फूल चौक, सराफा बाजार, मिला चौक, मैन स्ट्रीट, कोतवाली चौक होते हुए शुरुआत स्थल पर समाप्त हुआ. इस दौरान चारों मंदिरों में भगवान के कलशाभिषेक हुए. सोमवार को क्षमावाणी पर्व मनाया जाएगा. इस दौरान दोपहर में नगर में चल समारोह निकलेगा. इस दौरान मंदिरों में कलशाभिषेक होंगे. इसके बाद प्लाउज रोड स्थित जैन धर्मशाला में समाज का स्रेश सममेलेन होगा. वहीं शाम को सभी मंदिरों में सामूहिक रूप से समाजन एक दूसरे से क्षमा याचना करेंगे. इसी के साथ पर्युषण महापर्व का समापन होगा.

# मृत बच्ची के परिजनों का एमवाय में धरना

# दो बाइक भिड़ीं, एक की मौत

► एक करोड़ मुआवजे की मांग: पिता  
► न्यायिक जांच हो - विधायक

नव भारत न्यूज  
इंदौर. एमवाय अस्पताल में दो नवजात शिशुओं की मौत का मामला सरकार के लिए सिरदर्द बन गया है. आज बच्ची के परिजनों ने एमवाय अस्पताल में धरना दिया और 1 करोड़ रुपए मुआवजे की मांग की है. वहीं दूसरी तरफ सरदारपुर विधायक ने न्यायिक जांच और दोषियों के खिलाफ कार्रवाई की मांग की है.

3 सितंबर को एमवाय अस्पताल के एनआईसीयू में चूहों के कुतरने से दो नवजात की मौत हो गई है. इसके बाद एमवाय अस्पताल प्रशासन पर चोर लापरवाही करने और बच्चों की मौत होने की सूचना छिपाने का आरोप लगाया है. साथ बच्ची को बिना बताए दाह संस्कार करने की योजना बनाने का भी दोषी ठहराया है. इतना ही नहीं बच्ची के पिता ने कहा कि डॉक्टर और अन्य को निलंबित किया जाए, यही मांग बच्चों की मां ने भी की है.



मामले की न्यायिक जांच हो - प्रताप ग्रेवाल, विधायक - धार जिले की सरदारपुर तहसील से विधायक प्रताप ग्रेवाल ने कहा कि बच्चों के विधानसभा के गांव की है. एमवाय अस्पताल प्रशासन की लापरवाही की न्यायिक जांच होना चाहिए. साथ ही नया मोड़ आ गया है और बच्ची के परिजन आज इंदौर पहुंचे और एमवाय अस्पताल में धरना दिया. परिजनों ने एमवाय अस्पताल प्रशासन और डॉक्टर पर लापरवाही करने और बच्चों की मौत होने की सूचना छिपाने का आरोप लगाया है. साथ बच्ची को बिना बताए दाह संस्कार करने की योजना बनाने का भी दोषी ठहराया है. इतना ही नहीं बच्ची के पिता ने कहा कि डॉक्टर और अन्य को निलंबित किया जाए, यही मांग बच्चों की मां ने भी की है.

1 करोड़ रुपए मुआवजे की मांग - बच्ची के माता: पिता

बच्ची पिता दयाराम और माता मंजूर दयाराम ने बताया कि एमवाय अस्पताल प्रशासन ने हमको अस्पताल से भगा दिया. हमको बच्ची की जानकारी ही नहीं दी कि उसकी चूहों ने कुतर दिया और मौत हो गई. जब यह जानकारी लगी तो आज हम इंदौर आए हैं. हम धार जिले की सरदारपुर तहसील के गांव में रहते हैं. बिना बताए ही बच्ची का दाह संस्कार करने वाले थे और जयस के लोगों ने बात की और कलेक्टर को सूचित किया. आज हम बच्ची की मौत पर अस्पताल में धरना दे रहे हैं और शासन से 1 करोड़ रुपए मुआवजे की मांग की है.

अस्पताल डीन और अधिकार के साथ दोषियों पर कार्रवाई कर संस्येद करने की मांग सरकार से करते हैं.

► तीन हादसों में कई घायल  
मानपुर में युवक की जान गई

इंदौर. सड़क पर रफ़्तार ने फिर तीन परिवारों की खुशियां छीन लीं. मानपुर इलाके में शनिवार को आमने-सामने हुई बाइक भिड़ंत में एक युवक की मौत हो गई, जबकि दो लोग घायल हुए. वहीं, किशनगंज और राजीव गांधी चौराहे पर भी अलग-अलग हादसों में कई लोग अस्पताल पहुंच गए. मानपुर थाना क्षेत्र के बिचोली फाटा स्थित भंडारी कोल्ड स्टोर्स के सामने हादसा उस वक हुआ, जब शेरकूंड निवासी अर्जुन गिरवाल अपनी मोटरसाइकिल से गुजर रहा था. सामने से आ रही तेज रफ़्तार बाइक ने उसे टक्कर

मार दी. जोरदार भिड़ंत में अर्जुन सड़क पर जा गिरा. उसे अस्पताल ले जाया गया, जहां डॉक्टरों ने मृत घोषित कर दिया. इस हादसे में राहुल निनामा और सोनाबाई भील घायल हुए हैं. पुलिस ने आरोपी बाइक चालक पर केस दर्ज किया है. इसी तरह, किशनगंज थाना क्षेत्र के फोरलेन रोड पर तेज रफ़्तार टुक में लीडिंग रिक्शा को टक्कर मार दी. टक्कर इतनी जबरदस्त थी कि रिक्शा पलट गया. हादसे में ड्राइवर किशोर मालवीय निवासी महु सहित दो युवक घायल हुए. पुलिस ने टुक चालक के खिलाफ मामला दर्ज किया है. राजीव गांधी चौराहे पर भी कार और एक्टिवा की भिड़ंत में खातीवाला टैक निवासी राजेंद्र शर्मा गंभीर रूप से घायल हो गए. पुलिस ने इस मामले में भी कार चालक पर प्रकरण दर्ज किया है.

## पेट्रोल पंप पर जमकर मारपीट, दोनों पक्षों पर केस

► मैनैजर ने युवती को नौकरी से निकाला, भाई पहुंचे तो भिड़ गए कर्मचारी

इंदौर. एरोडम इलाके के भाटिया पेट्रोल पंप पर जोरदार बवाल हो गया. यहां पंप कर्मियों और एक महिला कर्मचारी के भाइयों के बीच जमकर लात-चूसे और डंडे चले. विवाद इतना बढ़ा कि दोनों पक्षों ने एक-दूसरे पर मारपीट और जान से मारने की धमकी देने का आरोप लगाते हुए पुलिस में शिकायत दर्ज कराई.

विवाद के बाद एक पक्ष से फरियादी अभिषेक अहिरवार ने रिपोर्ट दर्ज कराई है, उसका आरोप है कि वह अपने भाई दयाराम के साथ बाइक में पेट्रोल भरवाने आया था. इसी दौरान उसने पंप मैनैजर राम चौधरी से पूछा कि उसकी बहन रोशनी काम पर आई है या नहीं. इस पर राम चौधरी ने बहन को गालियां देना शुरू कर दिया. विरोध करने पर राम चौधरी ने कर्मचारियों अश्विन द्विवेदी और प्रेम ठाकुर के साथ मिलकर दोनों भाइयों पर हमला कर दिया. आरोप है कि राम चौधरी ने दयाराम पर डंडा बरसाया और प्रेम ठाकुर ने अभिषेक को पिंडली में मारा, जिससे दोनों को चोटें आईं. मारपीट के बाद धमकी दी गई कि दोबारा पंप पर दिखे तो जान से खत्म कर देंगे. दूसरी ओर, पंपकर्म प्रेम



ठाकुर ने भी पुलिस में रिपोर्ट दर्ज कराई है. उसने बताया कि मैनैजर राम चौधरी ने रोशनी को दो दिन पहले नौकरी से निकाल दिया था. इसी बात को लेकर उसके भाई अभिषेक और दयाराम पंप पर पहुंचे और मैनैजर को गालियां देने लगे. जब उसने विरोध किया तो दोनों भाइयों ने उस पर हमला कर दिया और मैनैजर को भी धमकाया कि बहन को नौकरी से निकाला है, अब जान से मार देंगे. पुलिस ने दोनों पक्षों की शिकायत पर मारपीट और धमकी की धाराओं में केस दर्ज कर जांच शुरू कर दी है.

## बारिश में ढह गया तीन मंजिला मकान

► सिरपुर तालाब कैचमेंट एरिया की घटना, महिलाओं-बच्चों के रोने का वीडियो वायरल

इंदौर. लगातार दो दिनों से जारी बारिश ने शहर की परेशानी बढ़ा दी है. शुक्रवार देर शाम सिरपुर तालाब के कैचमेंट एरिया स्थित अम्मार नगर में एक तीन मंजिला मकान भरभराकर गिर गया. हादसे के बाद वहां मौजूद परिवार की महिलाओं और बच्चों के चीखते-चिल्लाते व रोते हुए वीडियो सोशल मीडिया पर वायरल हो गए. तेज बारिश देर रात तक जारी रही इसी बीच सिरपुर तालाब किनारे बसी अवैध कॉलोनी अम्मार नगर में यह हादसा हुआ. मकान ढहने के समय आसपास के करीब 150 घरों में भी पानी भर गया, जिससे लोग पूरी रात परेशान होते रहे. हादसे के बाद जब



नगर निगम अधिकारियों से पूछा गया तो उन्होंने अनभिज्ञता जाहिर की. उनका कहना था कि सिरपुर तालाब के कैचमेंट क्षेत्र में बनी ज्यादातर अवैध कॉलोनियों में हर बार पानी भर जाता है, यही पानी आगे घरों में घुसता है. निगम अधिकारियों के मुताबिक इसमें नया कुछ भी नहीं है, जबकि हकीकत यह है कि जलजमाव रोकने की दिशा में अब तक कोई ठोस कदम नहीं उठाया गया है. स्थानीय लोगों का कहना है कि हर साल हालात बिगड़ते हैं, लेकिन निगम की ओर से न तो स्थायी समाधान किया गया और न ही भविष्य की कोई योजना तैयार है. इस लापरवाही के चलते अब हादसे भी होने लगे हैं.

## फर्जी चेक देकर टाला बकाया

► गुजरात की कंपनी पर 18 लाख 76 हजार इश्कने का आरोप  
► पुलिस ने अब धोखाधड़ी का प्रकरण किया दर्ज

इंदौर. बाणगंगा इलाके में एक परिवहन कारोबारी ने गुजरात की कंपनी के खिलाफ धोखाधड़ी का केस दर्ज कराया है. आरोप है कि राख के परिवहन का काम करने के बाद कंपनी ने लाखों रुपए का भुगतान नहीं किया और बकाया चुकाने के नाम पर फर्जी चेक पकड़ा दिया. सतीश जायसवाल निवासी बरोली ने प्रमोद सिंह बोरोना, प्रोप्राइटर राज कार्टिंग, सोमनाथ सोसायटी सूरत के खिलाफ प्रकरण दर्ज किया है. शिकायत में बताया गया कि उनकी फर्म मोहक इंटरप्राइजेस ने सितंबर 2024 से नवंबर 2024 तक अमरावती महाराष्ट्र में राख का परिवहन किया था. काम में 12 गाड़ियां और एक

पोकलेन मशीन लगी थी. कुल भुगतान करीब 49 लाख रुपए बनता था, जिसमें से 20 लाख 60 हजार रुपए का डीजल खर्च राज कार्टिंग ने वहन किया. बाकी बकाया 28 लाख 51 हजार रुपए में से आरोपी ने 14 लाख 75 हजार रुपए चुका दिए, लेकिन 18 लाख 76 हजार रुपए अटक दिए. बार-बार मांग करने पर आरोपी ने एचडीएफसी बैंक का एक चेक दिया, जिसे मार्च 2025 में जमा करना था. जब चेक बैंक में जमा किया गया तो सामने आया कि वह अकाउंट महीनों पहले ही बंद किया जा चुका था. सतीश का कहना है कि जब उन्होंने प्रमोद बोरोना से इस बारे में बात की तो न सिर्फ जवाब देना बंद कर दिया, बल्कि जान से मारने की धमकी भी देने लगा. शिकायत के साथ सभी व्यापार संबंधी दस्तावेज पुलिस को सौंपे गए हैं. पुलिस ने शुक्रवार को धोखाधड़ी का केस दर्ज कर जांच शुरू कर दी है.

## दो साल से कर रहा था पीछा, परिवार को भी दी धमकी

► अब युवती की शिकायत पर केस दर्ज  
► पुलिस ने आरोपी के खिलाफ कार्रवाई शुरू की

इंदौर. हीरानगर थाना क्षेत्र में एक युवती से लगातार दो साल से छेड़छाड़ और पीछा कर रहे युवक पर आखिरकार पुलिस ने केस दर्ज कर लिया है. आरोपी ने न सिर्फ युवती को परेशान किया, बल्कि जब युवती के पिता और भाई ने मामले में दखल दिया तो उन्हें गालियां देकर जान से मारने की धमकी तक दे डाली. हीरानगर थाना प्रभारी ने बताया कि 22 वर्षीय युवती की शिकायत पर युवराज प्रजापति निवासी भागीरथपुरा के खिलाफ

प्रकरण दर्ज किया है. युवती ने बताया कि आरोपी उसके साथ स्कूल में पढ़ता था और उसी पहचान का फायदा उठाकर लगातार पीछा करता रहा. वह दफ्तर जाते समय रास्ते में खड़ा हो जाता, कभी कॉलोनी गेट तक कभी पार्किंग में आकर उसे रोकने की कोशिश करता. आरोपी की हकतें बढ़ने पर युवती ने अपने पिता और भाई को बुलाया. जब वे पहुंचे तो युवराज ने दोनों को गालियां दीं और जान से मारने की धमकी दी. परेशान होकर युवती ने थाने पहुंचकर लिखित शिकायत दर्ज कराई. पुलिस ने मामला दर्ज कर जांच शुरू कर दी है. इधर, लसुडिया थाना क्षेत्र में भी एक महिला की शिकायत पर युवक के खिलाफ छेड़छाड़ का केस दर्ज किया गया है.



### एक ऐसा निवेश जिससे हो समृद्धि और खुशियों का श्री गणेश

खंडवा रोड 6 लेन टच कॉलोनी में सपनों का आशियाना बनाएं, जहाँ आधुनिक सुविधाएं और आध्यात्मिक वातावरण दोनों ही आपके बेहद करीब हैं।

Plot sizes: 800 to 2100 sq.ft.

आज ही लोन, आज ही रजिस्ट्री

6 लेन टच, खंडवा रोड, इंदौर

ऑन-स्पॉट बुकिंग पर पाएं आकर्षक डिस्काउंट

भव्य प्रवेश द्वार	कंक्रीट सड़क	किड्स प्ले एरिया	अंडरग्राउंड इलेक्ट्रिसिटी	सीसीटीवी	गार्डन	24x7 सुरक्षा
-------------------	--------------	------------------	---------------------------	----------	--------	--------------

टाउनशिप की वीडियो देखने के लिए मिस कॉल करें: 96443 29000

96443 24000, 96443 25000  
96443 26000, 96443 27000

This is only a conceptual presentation of proposed Project & not a legal document. Elevations, plans, specifications and amenities shown in this brochure are imaginary and may differ from the original. Further the company reserve all rights regarding this project. Any obligations occur will be settled in Indore jurisdiction only.

A gift for generations



SARTHAK SINGAPORE Build on trust

THE GRAND VIRASAT

SINGAPORE THE GRAND VIRASAT A LEGACY OF ROYAL LIVING